

Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356)21689168, (0356)21641487

Telefax:(00356) 21689796

E-Mail: safi.lc@gov.mt

Web-Page: www.safilc.gov.mt

Minuti

Laqgħa tal-Kunsill Lokali Ħal Safi

Id-Disgħa Legiżlatura

Laqgħa Numru 5/2026

20 ta' Mejju, 2026

Il-Kunsill Lokali ta' Ħal Safi ltaqa' fl-Uffiċċju Amministrattiv tiegħu li jinsab f'40, Dar il-Kunsill, Triq l-Iskola, Ħal Safi, fil-6:00pm.

Preżenti:

Johan Mula

Francis Callus

Kurt Debono

Joanna Abdilla

Claire Zammit

Sindku

Vici Sindku

Kunsillier

Kunsilliera

Kunsilliera

Uffiċċjal Preżenti:

Doris Baldacchino:

Segretarju Eżekuttiv

5.0 Qari tal-ittri ta' apoloġiji

Ma kienx hemm ittri ta' apoloġiji.

5.1 Kunsiderazzjoni u Approvazzjoni tal-Minuti

Il-Kunsillieri qablu fuq il-Minuti tal-laqgħa preċedenti. Dawn ġew approvati u ffirmati mis-Sindku u mis-Segretarju Eżekuttiv.

5.1.1 Is-Sindku qal ref punt 4.2.5 (see saw u l-merry go round) kien ġab stima oħra li kienet ser tiġi pprezentatha aktar ‘il quddiem fil-laqgħa.

5.2 Komunikazzjoni mis-Sindku

5.2.1 Is-Sindku spjega li l-Kunsill kien irċieva invit għall-inawgurazzjoni taċ-Ċentru Parrokkjali. Huwa qal li l-Kunsillieri kollha kienu mistiedna nhar it-Tnejn 25 ta’ Mejju, 2026 fis-7:00pm.

5.2.2 Is-Sindku qal li l-Kunsill kien mistieden għall-Prima Messa ta’ Dun David Pace u li l-Kunsill kif kienu miftieħmin kien xtralu rigal għal din l-okkażżjoni.

5.2.3 Is-Sindku qal li t-tabelli tal-ħwienet kienu bdew jeħlu u l-Ġimgħa fuq il-laqgħa kellhom jeħlu kollha. Is-Sindku spjega li għal issa kienu ser jeħlu t-tabelli tal-ħwienet biss u li ‘1 quddiem il-Kunsill kien ser jordna t-tabelli tal-postijiet storiċi. Is-Sindku spjega li kull pole kienet tieħu massimu ta’ 12-il tabella, 3 tabelli f’erba’ direzzjonijiet.

5.2.4 Is-Sindku spjega li nhar il-Ġimgħa 24 ta’ April kien attenda *Press Conference* quddiem il-Knisja Parrokkjali fejn ingħataw il-fondi biex isir ir-restawr tal-Knisja Parrokkjali. Huwa spjega li issa l-proċess kien qiegħed f’idejn il-Kappillan.

5.2.5 Is-Sindku qal li nhar it-Tnejn 4 ta’ Mejju, 2026 kien attenda seduta l-qorti minħabba l-applikazzjoni tal-Planning Authority PC56/52. Huwa spjega li din is-seduta kienet ġiet differita għal Lulju u spjega lill-Kunsillieri li kif kienet il-liġi. Għalkemm il-Kunsill kien daħħal oġġezzjoni għal dan il-bini massiv t’Amparell, l-iżviluppatur diġa’ nħariġlu l-permess fuq il-PA application mill-Awtorita’ tal-Ippjanar u għalhekk, minkejja li l-kawża l-qorti rigward PC56/22 għadha pendenti, l-applikant xorta jista’ jibda jibni.

5.2.6 Is-Sindku qal li nhar it-Tnejn 18 ta’ Mejju, 2026 kien attenda laqgħa mal-*Human Rights Directorate* fejn għarrfuna li xtaqu jaħdmu mal-Kunsill waqt Festa Familja f’Novembru minħabba l-*integration* f’din l-attività’. Is-Sindku kompli jispjega li l-*Human Rights Directorate* kienu ser jallokawlna fondi apposta sabiex jgħinuna f’din l-attività’.

Apparti dan kollu dan di-Direttorat kien ser joħroġ flyer bis-servizzi kollha tal-Kunsill b’żewġ lingwi biex ikun hawn aktar *outreach* għal barranin li jgħixu Ħal Safi.

5.2.7 Is-Sindku qal li f’laqgħa preċedenti l-Kunsilliera Joanna Abdilla kienet qajmet il-problema tal-volum ta’ vannijiet kbar li kienu qed jgħaddu minn Triq San Tumas. Is-Sindku qal li fil-verita’ ma kienx hemm tabelli sabiex ma jgħaddux vannijiet minn din it-triq. Il-Kunsill iddiskuta u qabel li jsiru t-tabelli neċessarji.

Is-Sindku qal li din l-istess problema issa kienu qed jaffaċċjawha Triq Dun Guzepp Caruana. Is-Sindku ssuġġerixxa li hekk kif għamilna studju tat-traffiku tat-toroq fi Triq San Pawl, Triq San Ġwann u Triq il-Kučċard, l-aħjar huwa li l-Kunsill iqabbad esperti f’dan il-qasam sabiex isir studju fi Triq Dun Guzepp Caruana wkoll. Il-Kunsill qabel.

5.2.8 Is-Sindku qal li *c-chairperson* tal-Bord Premju Onorificenza kien qed jissuggerixxi li ssir lapida bl-ismijiet ta' kull min rebaħ il-Premju. Il-Kunsill iddiskuta u qabel li niehdu idea x'ghamli Kunsilli oħra.

5.2.9 Is-Sindku ressaq talba għal mera fi Triq San Ġwann għaliex kien hemm persuna li kien qed ikollu diffikulta' biex johrog mill-garaxx. Il-Kunsill iddiskuta u qabel li tehel mera.

Il-Kunsilliera Joanna Abdilla giet skużata minn 18:26 Sa 18:28.

5.2.10 Is-Sindku qal li f'laqgħa preċidenti l-Kunsill kien iddiskuta l-Iskema ta' *Minn Pjazza għal Pjazza*. Is-Sindku qal li l-applikazzjoni tagħna giet magħzula u li konna gējna allokati €25,000 sabiex intellgħu din l-attivita'. Is-Sindku spjega li din l-attivita' kienet ser tittella' nhar is-Sibt 20 ta' Ġunju, 2026 filgħaxija bit-tema ta' *Żejt, Għasel u Storja*. Is-Sindku komplja jispjega li sa issa ma kellnix il-programm sħiħ.

5.2.11 Is-Sindku qal li l-aħħar laqgħa l-Kunsill kien iddiskuta l-kwotazzjoni sabiex il-Kunsill jixtri *merry go round* ġdida. Is-Sindku qal li l-Għaqda tan-Nar kellhom torn tajjeb biex jirrangawlna x-shaft tal-merry go round u ppreżenta kwotazzjoni bl-ammont ta' €980 VAT Inkluz sabiex isir dan ix-xogħol. Il-Kunsill iddiskuta u qabel li għandna nirrangaw il-merry go round.

Is-Sindku qal li sfortunatament bħal issa kien hawn grupp ta' tfal addoloxxenti li kienu qed jittantaw ix-xemx għaddeja u kien importanti li r-rapporti li l-Kunsill jirċievi mir-residenti li ngħadduhom il-*Community Police*.

5.2.12 Is-Sindku qal lil Kunsillier Kurt Debono li l-yellow line ta' Triq ta' Rqajja ma kienx għadu sar għaliex jekk isir kif kien talab dan ir-resident, il-ġar tiegħu qed joġġezzjona għaliex qed jgħid li se jinholoqlu inkonvenjent. Is-Sindku qal li idealment din tiġi diskussa flimkien maż-żewġ residenti involuti.

5.3 Twegibiet għall-Mistoqsijiet tal-Kunsillieri

5.3.1 Il-Kunsilliera Joanna Abdilla qalet li tabella fi Triq in-Nassaba Safi Centre kienet bjadet u ma kienx għadha tidher. Il-Kunsill qabel li tinbidel.

5.3.2 Il-Kunsilliera Joanna Abdilla qalet li l-Blood Donation Unit issa kien imisshom jigu Hal Safi nhar il-Ħadd 26 ta' Lulju, 2026

5.3.3 Il-Kunsillier Kurt Debono qal li l-Kazin kienu talbu sabiex meta jkun hemm xi fondi għal restawr napplikaw sabiex isir ir-restawr fuq wara tal-Kazin.

5.3.4 Il-Kunsillier Kurt Debono qal li kien irċieva lment li kien hawn persuna kellu l-inġenji tal-hart li ma kinitx qed tgħaddilu mill-sqaq u kellu jdur dawra kbira biex jasal għall-għalqa tiegħu. Il-Kunsill iddiskuta u qabel li naraw ma' Transport Malta jekk jistax isir xi haġa.

5.4 Rapporti

Is-Segretarju Eżekuttiv tat kopja tal-Estimi finanzjarji Awditjat tas-sena 2025 lis-Sindku u l-Kunsillieri kollha. Is-Segretarju Eżekuttiv spjegat li l-Accountant tal-Kunsill ma setgħetx tattendi għall-laqgħa u minflok kienet baġtet spjegazzjoni tal-adjustments li kienu saru waqt l-awditjar. Il-Kunsill approva l-Financial Statements għas-sena 2025.

5.5 Cirkulari Numru SPI/SCI/05/2026 - Finanzjament – Komunitajiet aktar b’saħħithom u ta’ kwalità

Is-Sindku ressaq Cirkulari Numru SPI/SCI/05/2026 *Komunitajiet aktar b’saħħithom* u ta’ kwalità lill-Kunsillieri kollha. Huwa spjega li għal din l-inizjattiva l-Kunsill seta’ jibbenfika sa massimu ta’ €100,000 u ssuġġerixxa li l-Kunsill japplika sabiex ikun jista’ jibda bil-bini tat-tielet sular fuq il-binja tal-Kunsill. Il-Kunsill iddiskuta u qabel li napplikaw għal din l-inizjattiva.

5.6 Rapport Sigurta’ fit-toroq

Is-Sindku ressaq ir-rapport li kien sar mill-Kumpanija *Adi Associates* lill-Kunsillieri. Huwa spjega li dan ir-rapport kien ikopri tliet toroq li huma: Triq il-Kučcard, Triq San Ġwann u Triq San Pawl. Is-Sindku ta’ spjegazzjoni ta’ dan ir-rapport lill-Kunsillieri. Il-Kunsill iddiskuta u qabel li l-Kunsill jgħaddi r-rapport lill-*Transport Malta* li wara kollox kull intervent ikollna bżonn l-approvazzjoni tagħhom.

5.7 Devoluzzjoni tax-Xelter ta’ Misrah il-Knisja

Is-Sindku qal li l-Kunsill sa issa ma kellux id-devoluzzjoni tax-xelter ta’ Misrah il-Knisja u għalhekk kien qed jipproponi li l-Kunsill japplika sabiex ikollna id-devoluzzjoni u nkunu nistgħu nitulizzaw ix-xelter wara li jsir it-tindif meħtieġ tiegħu.

5.8 Korrispondenza

Saru xi mistoqsijiet fuq xi korrispondenza.

5.9 Kunsiderazzjoni u Approvazzjoni tal-Iskeda ta’ Pagamenti

Il-pagamenti kollha ġew diskussi u approvati unanimament.

5.10 Tmiem tal-laqgħa u data tas-seduta li jmiss.

Il-laqgħa ntemmet fis-8.55pm. Il-laqgħa li jmiss ser tkun nhar l-Erbgħa 24 ta' Ġunju, 2026, fis-5:30pm. Fis-6.00pm issir il-laqgħa tal-Komunita' għar-residenti u wara titkompla l-laqgħa tal-Kunsill.

Iffirmati

Johan Mula
Sindku

Iffirmati

Doris Baldacchino
Segretarju Eżekuttiv

